



பெரம்பலூர் மாவட்டச் செயற்குழு கூட்டம் மாவட்ட அவைத்தலைவர் அ.நாராயணன் தலைமையில், பாலக்கரையில் உள்ள மாவட்டக் கழக அலுவலகத்தில் நடைபெற்றது. மாவட்டச் செயலாளர் குன்னம் சி.இராஜேந்திரன், சட்டமன்ற உறுப்பினர் எம். பிரபாகர், பெரம்பலூர் தொகுதி பெறுப்பாளர் அன்னியார் சிவா, குன்னம் தொகுதி பெறுப்பாளர் சி.ஆனந்தகுமார் ஆகியோர் கலந்து கொண்டு சிறப்புரையாற்றினர். இதில் மாநில, மாவட்ட, ஒன்றியக் கழக நிர்வாகிகள் உள்ளிட்டோர் உள்ளனர்.

**வாக்காளர் பட்டியல் சரிபார்ப்புப் பணியில்**

**திண்டுக்கல் மேற்கு - கிழக்கு மாவட்டக் கழகத்தினர் தீவிரமாக ஈடுபடுவர்!**

**மாவட்டச் செயலாளர் - அமைச்சர் அர.சக்கரபாணி - ஐ.பி.செந்தில்குமார் அறிக்கை!**

திண்டுக்கல், நவ. 16 - திண்டுக்கல் மேற்கு மாவட்டச் செயலாளர் - அமைச்சர் அர.சக்கரபாணி, கிழக்கு மாவட்டச் செயலாளர் ஐ.பி.செந்தில்குமார் எம். எல். ஏ. ஆகியோர் விடுத்துள்ள அறிவிப்பு வருமாறு:



தலைவர், தமிழக முதல்வர் தளபதியார் அவர்களின் ஆணைப்படி, 01.01.2024ஐ தகுதியேற்படுத்தும் நாளாகக் கொண்டு புகைப்படத்துடன் கூடிய வாக்காளர் பட்டியல் சிறப்புச் சருக்கமுறை திருத்தம் செய்திடகடந்த 27.10.23 அன்று தொடங்கி நடைபெற்று வருகிறது. வாக்காளர் பட்டியலில் பெயர் சேர்க்கவும் திருத்தம் செய்வதற்கும் வசதியாக வருகிற 18.11.2023 (சனிக்கிழமை), 19.11.2023 (ஞாயிற்றுக்கிழமை) ஆகிய அனைத்து நிர்ணயிக்கப்

பட்ட வாக்குச் சாவடி மையங்களில் சிறப்பு முகாம்கள் நடைபெறும் என அறிவிக்கப்பட்டிருந்த நமது கழக அரசு, வருகின்ற 18ஆம் தேதியை பணி நாளாக அறிவித்துள்ளதால் அன்றைய தினம் மற்றும் 19ஆம் தேதி ஆகிய தேதிகளில் நடைபெறவிருந்த சிறப்புமுகாம் 25.11.23 சனிக்கிழமை மற்றும் 26.11.23 ஞாயிற்றுக்கிழமை ஆகிய தேதிகளில் நடைபெறும் எனத்தேர்வ

ஆணையம் அறிவித்துள்ளது. அதன்படி சிறப்பு முகாம் நடைபெறவிருக்கும் நாட்களில் திண்டுக்கல் கிழக்குமற்றும் மேற்கு மாவட்ட, மாநகர, ஒன்றிய, நகர, பகுதி, பேரூர், ஊர்க்கிளை, வார்டு கிளை செயலாளர்கள் மற்றும் நிர்வாகிகள், தலைமைச் செயற்குழு, பொதுக்குழு உறுப்பினர்கள், முன்னாள் இன்னாள் உள்ளாட்சிமன்றப் பிரதிநிதிகள் மற்றும் அனைத்து சார்பு அணிநிர்

வாகிகள், அந்தந்த வாக்குச் சாவடி நிலை முகவர்கள் (பி.எல்.ஏ. 2) வாக்குச் சாவடி உறுப்பினர்கள் (பி.எல்.சி.) ஆகியோர் இணைந்து இவ்வாப்பிணைப்பைப்படுத்திவாக்காளர்பட்டியலில் பெயர் சேர்க்க விண்ணப்பித்தல், வாக்காளர் பட்டியலில் பெயர் சேர்க்க விண்ணப்பித்தல், திருத்தம், முகவரி மாற்றம், ஆதார் எண் இணைப்பு போன்ற பணிகளை மேற்கொள்ளுமாறும்,

இப்பணிகள் குறித்து கழக நிர்வாகிகள் மேற்கொண்ட நடவடிக்கைகளை மாவட்டக் கழகத்திற்கு அவ்வப்போது தெரியப்படுத்துமாறும் கேட்டுக்கொள்கிறோம்.

இவ்வாறு அவர்கள் அறிக்கையில் தெரிவித்துள்ளனர்.

**கலைஞர் நூற்றாண்டு விழா - 'எழுத்தாளர் கலைஞர்' குழு சார்பில்**

**சிவகங்கை மாவட்டத்திற்கு வருகை புரிந்த 'முத்தமிழ்த்தேர்' அலங்கார ஊர்தி!**

**குழுத் தலைவர் - அமைச்சர் கே.ஆர்.பெரிய கருப்பன் வரவேற்று மரியாதை!**

சிவகங்கை, நவ. 16 - முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு, கலைஞர் அவர்களின் புகழை போற்றிடும் வகையில், "எழுத்தாளர் கலைஞர் குழுவின் சார்பில், சிவகங்கை மாவட்டத்திற்கு வருகை புரிந்த முத்தமிழ்த்தேர்: அலங்கார ஊர்தி யினை, "எழுத்தாளர் கலைஞர்" குழுவின் தலைவர் மற்றும் கூட்டுறவுத்துறை அமைச்சர் கே.ஆர்.பெரிய கருப்பன் வரவேற்று, கலைஞர் அவர்களின் திருவுருவச் சிலைக்கு மாலை அணிவித்து மரியாதை செலுத்தினார்.

முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு, "எழுத்தாளர் கலைஞர்" குழுவின் சார்பில், சிவகங்கை மாவட்டத்திற்கு நேற்று முன்தினம் (14.11.2023) வருகை புரிந்த "முத்தமிழ்த்தேர்" அலங்கார ஊர்தியினை, "எழுத்தாளர் கலைஞர்" குழுவின் தலைவர் மற்றும் கூட்டுறவுத்துறை அமைச்சர் கே.ஆர்.பெரிய கருப்பன், மாவட்ட ஆட்சித் தலைவர் திருமதி ஆஷா அஜித் தலைமையில், மானாமதுரை சட்டமன்ற உறுப்பினர் திருமதி ஆ.தமிழரசி ரவிகுமார் முன்னிலையில், மானாமதுரை நகராட்சிக் குட்பட்ட பகுதியில் வரவேற்றார்.

அப்போது அவர் தெரி

விக்கையில், முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு, அதனை தமிழகம் முழுவதும் சிறப்பாக கொண்டாட்டும் நோக்கில், தமிழ்நாடு முதலமைச்சர் அவர்களால் 12 குழுக்கள் அமைக்கப்பட்டுள்ளன. அதில் ஒன்றான, "எழுத்தாளர் கலைஞர்" குழுவின் சார்பில், முத்தமிழறிஞர் கலைஞர் அவர்கள் தமிழ்நாட்டிற்கு ஆற்றிய அரும்பணிகள் மற்றும் அவரது பரிமாணங்களை போற்றிடும் வகையில், பல்வேறு முன்னெடுப்புக்கள் சிறப்பாக மேற்கொள்ளப்பட்டு வருகிறது.

அந்த வகையில், முத்தமிழறிஞர் கலைஞர் அவர்களின் புகழுக்கு புகழ் சேர்க்கின்ற வகையிலும், இன்றைய இளம் தலைமுறையினர்களுக்கு முத்தமிழறிஞர் கலைஞர் அவர்களின் பன்முகத்தன்மையை எடுத்துக்கூறும் வகையிலும், எழுத்தாளர் கலைஞர் குழுவின் சார்பில், கலைஞர் அவர்களின் புகழ் பாடும் "முத்தமிழ்த்தேர் அலங்கார ஊர்தி" தயார் செய்யப்பட்டுள்ளது.

இவ்வூர்தியினை மிக நேரத்தியான முறையிலும், கலைநயத்துடனும் திறன் மிக்க சிற்பியைக் கொண்டும், கூட்டுறவுத்துறைக் கனநியமிக்கப்பட்டுள்ள செய்தி மக்கள் தொடர்பு துறையைச் சார்ந்த அலுவ

லர் ஆகியோர்களின் துணை கொண்டு சிறப்பாக வடிவமைக்கப்பட்டுள்ளது குறிப்பிடத்தக்கதாகும். இத்தருணத்தில் அவர்களுக்கு எனது பாராட்டுக்களை தெரிவித்துக் கொள்கிறேன். மேலும், இந்த அலங்கார ஊர்தியின் வாயிலாக, முத்தமிழறிஞர் கலைஞர் அவர்களின் பன்முக ஆற்றலையும், அவர் தமிழ்ச் சமூகத்திற்கு படைத்தனத்தையும், நலத்திட்டங்களை யும் தமிழகம் முழுவதும் பறைசாற்றுகின்ற வகையில் அனைத்து மாவட்டங்களிலுள்ள பணிகளை மேற்கொள்ளப்பட்டு வருகிறது.

அதன்படி, கடந்த 04.11.2023 அன்று கன்னியாகுமரி மாவட்டத்தில், "முத்தமிழ்த்தேர்" அலங்கார ஊர்தி வகைக்கப்பட்டது. அதனைத்தொடர்ந்து பல்வேறு மாவட்டங்களில் இந்த அலங்கார ஊர்தியானது பயணிக்கப்பட்டு, அதன்படி, நேற்றைய தினம் (14.11.2023) நமது சிவகங்கை மாவட்டத்திற்கு வருகை புரிந்துள்ளது. அதில், மானாமதுரை நகராட்சிக்குட்பட்ட பகுதியில் இவ்வூர்தியானது தொடங்கப்பட்டு, அதனைத்தொடர்ந்து சிவகங்கை நகராட்சிக்குட்பட்ட அரண்மனை வாசல் அருகிலும், திருப்பத்தூர் அண்ணா சிலைஅருகிலும் மற்றும் காரைக்குடி கண்ண

தாசன் மணி மண்டபம் அருகிலும், இவ்வூர்தியானது காட்சிப்படுத்தப்பட உள்ளது.

முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு, அவர்களின் புகழை போற்றுகின்ற வகையில், "எழுத்தாளர் கலைஞர்" குழுவின் சார்பில் மேற்கொள்ளப்பட்டுவரும் பல்வேறு நிகழ்வுகளில் பொதுமக்கள் பெருமளவில் கலந்து கொண்டு, முத்தமிழறிஞர் கலைஞர் அவர்களின் படைப்புகள் குறித்து அறிந்து கொள்ள வேண்டும் என "எழுத்தாளர் கலைஞர்" குழுவின் தலைவர் மற்றும் கூட்டுறவுத்துறை அமைச்சர் கே.ஆர்.பெரிய கருப்பன் தெரிவித்தார்.

இந்நிகழ்ச்சியில், மாவட்ட வருவாய் அலுவலர் மோகனச்சந்திரன், மானாமதுரை நகர்மன்ற தலைவர் மாரியப்பன் கென்னடி, மானாமதுரை ஊராட்சி ஒன்றியக் குழுத் தலைவர் திருமதி லதா அண்ணாதுரை, திருப்பத்தூர் பேரூராட்சித் தலைவர் சேங்கைமாறன், முன்னாள் அமைச்சர் தென்னவன், மானாமதுரை நகராட்சி ஆணையாளர் திருமதி. ரங்கநாயகி மற்றும் உள்ளாட்சி அமைப்புகளின் பிரதிநிதிகள், பொதுமக்கள் மற்றும் பள்ளி மாணவ, மாணவியர்கள் உட்பட பலர் கலந்து கொண்டனர்.



தருமபுரி மேற்கு மாவட்டம், குண்டல்மடுவு கிராம ஊராட்சி ஒன்றிய நடுநிலைப்பள்ளியில் குழந்தைகள் தின விழாவை முன்னிட்டு தமிழ்நாடு முதலமைச்சர், கழகத்தலைவர் அவர்களின் திட்டமான முத்தமிழறிஞர் கலைஞர் கலை உணவுத் திட்ட சமையல் கூடக் கட்டித்தை தருமபுரி மேற்கு மாவட்டக் கழக செயலாளர் முனைவர். பி.பழனியப்பன் திறந்து வைத்து மாணவ, மாணவியர்களுக்கு காலை சிறுநீர் வடிவிலும் வழங்கினார். உடன் பாப்பிரெட்டிப்படி மேற்கு ஒன்றியக் கழக செயலாளர் பி.எஸ்.சரவணன், மாநில வர்த்தகர் அணி துணை செயலாளர் அ.சத்தியமூர்த்தி, ஊராட்சிமன்றத் தலைவர் அருணாசலம், ஒன்றியக் குழு உறுப்பினர் தாமோதரன் மற்றும் கழகத்தினர் பங்கேற்றனர்.

**கிருஷ்ணகிரி மாவட்டத்திற்கு வருகை தரும்**

**முதல்வர் மு.க.ஸ்டாலினுக்கு சிறப்பான வரவேற்பு!**

**கிழக்கு - மேற்கு மாவட்டக் கழகக் கூட்டத்தில் தீர்மானம்!**

கிருஷ்ணகிரி, நவ. 16 - கிருஷ்ணகிரி கிழக்கு, மேற்கு மாவட்ட தி.மு.க. அவசர செயற்குழுக் கூட்டம் நடைபெற்றது. கிருஷ்ணகிரி மாவட்டத்திற்கு வருகை தரும் கழகத் தலைவர் தமிழக முதல்வர் அவர்களுக்கு பிரம்மாண்டமான வரவேற்பு அளிப்பது என தீர்மானம் நிறைவேற்றப்பட்டது. இக்கூட்டத்தில் அமைச்சர் அர.சக்கரபாணி, மாவட்டச் செயலாளர்கள் தேமதியழகன் எம்.எல்.ஏ., பிரகாஷ் எம்.எல்.ஏ. ஆகியோர் பங்கேற்றனர்.

கிருஷ்ணகிரி கிழக்கு, மேற்கு மாவட்ட தி.மு.க. அவசர செயற்குழுக் கூட்டம் கிருஷ்ணகிரியில் மாவட்ட அவைத் தலைவர் நாகராஜ தலைமையில் நடைபெற்றது. இந்த கூட்டத்தில் தமிழக உணவு மற்றும் உணவு பொருள் வழங்குதலை அமைச்சரும், கிருஷ்ணகிரி மாவட்ட பொறுப்பு அமைச்சருமான அர.சக்கரபாணி சிறப்பு அழைப்பாளராக கலந்து கொண்டு சிறப்புரையாற்றினார்.

இந்த கூட்டத்தில் மாவட்டச் செயலாளர்கள் தேமதியழகன் எம்.எல்.ஏ., ஓய்.பிரகாஷ் எம்.எல்.ஏ., மாநில அமைச்சரார் ஓட்டுனர் அணி செயலாளர் டி.செங்குட்டுவன், மாநில சொத்து பாதுகாப்பு உறுப்பினர் டி.ஜி.சகவனம், மாநில தீர்மானக் குழு உறுப்பினர் வெற்றிச்செல்வன், முன்னாள் சட்டமன்ற உறுப்பினர்கள் முருகன், நரசிம்மன், மாநில மகளிர் அணி ஆலோசனை குழு உறுப்பினர்காஞ்சனா கமலநாதன், மாநில விவசாய அணி துணை செயலாளர்கள் டேம். வெங்கடேசன், அரியப்பன், மாநில மகளிர் ஆணையர் குழு உறுப்பினர் மாலதி நாராயணசாமி உள்ளிட்டோர் பங்கேற்றனர்.

இந்த கூட்டத்தில் வருகிற 22 மற்றும் 23 ஆகிய தேதிகளில் கிருஷ்ணகிரி மாவட்டத்தில் வருகை தந்து முத்தமிழர் அறிஞர் தலைவர் கலைஞர் சிலையை திறந்து வைத்து, மாவட்ட செயலாளர் மதியழகன் எம்.எல்.ஏ. இல்ல நிருமண எவ்வேற்பு விழா, கிருஷ்ணகிரி நகர செயலாளர் நவாப் இல்ல நிருமண விழா,

முன்னாள் சட்டமன்ற உறுப்பினர் முருகன் இல்ல நிருமண விழாக் களில் கலந்து கொள்வதற்காக கிருஷ்ணகிரி மாவட்டத்திற்கு வருகை தரும் கழகத் தலைவர், தமிழக முதல்வர் அவர்களுக்கு பிரம்மாண்டமான வரவேற்பளிப்பது எனவும்,

திராவிட முன்னேற்ற கழக மாநில இளைஞரணி செயலாளரும், தமிழக இளைஞர் நலன் மற்றும் விளையாட்டு மேம்பாட்டு துறை அமைச்சருமான உதயநிதிஸ்டாலின் அவர்கள்

தலைமையில் சேலத்தில் டிசம்பர் 17ம் தேதி நடைபெற உள்ள திமுக இளைஞர் அணி இரண்டாவது மாநில மாநாட்டில் பெருந்திரளாக கலந்து கொள்வது எனவும், இந்தியா நாடே உற்று நோக்கும் திட்டமான தமிழகத்தில் உள்ள மகளிர் மேம்பாடு அடைய வேண்டும் என்ற சீரிய நோக்கில் கழகத் தலைவர், முதல்வர் அவர்கள் வழங்கிய கலைஞர் மகளிர் உரிமை திட்டம் இரண்டாம் கட்டமாக வழங்கிய கழகத் தலைவர் தமிழக முதல்வர் அவர்களுக்கு நன்றி தெரிவிப்பது உள்ளிட்ட தீர்மானங்கள் நிறைவேற்றப்பட்டன.

செயற்குழு கூட்டத்தில் கலந்து கொண்டவர்கள் ஓசூர் மாநகராட்சி மேயர் சத்யா, ஓசூர் மாநகராட்சி துணை மேயர் ஆனந்தையா, மாவட்ட துணை செயலாளர்கள் கோவிந்தசாமி, சந்திரன், சாவித்திரி கடலரசு மூர்த்தி, புஷ்பா சர்வேஷ், சின்னசாமி, வீரா ரெட்டி,

தலைமைச் செயற்குழு பொதுக்குழு உறுப்பினர்கள் கிருபாகரன், பரிதா நவாப், நாகராசன், பாலன், ஓஸ்லாம், சித்ரா சந்திரசேகர், கோதண்டன், எல் லோரா மணி. கிரீஸ், ஜெய ராமன், அருணா பூசன்.

அத்துடன் கலாம், ஒன்றிய செயலாளர்கள் கோவிந்தன், தனசேகரன், தேங்காய் சுப்பிரமணி, மகேந்திரன், சாந்தமூர்த்தி, ராஜேந்திரன், அறிஞர், குண. வசந்தரசு, ரஜினி செல்வம், எக்கூர் செல்வம், குமரேசன் சீனிவாசலு ரெட்டி, திவாகர், ரகுநாத், நாகேஷ், சின்ராஜ். பாக்கி யராஜ் கஜேந்திர மூர்த்தி, ராஜா, கருணாகரன், ஸ்ரீதர், பேரூர் கழக

தஷ்த்திரர் உள்ளிட்ட மாவட்ட, ஒன்றிய, நகர, பேரூர் கழக நிர்வாகிகள் மாவட்ட அணிகளின் தலைவர்கள், அமைப்பாளர்கள் உள்ளிட்ட ஏராளமானோர் செயற்குழுக் கூட்டத்தில் கலந்து கொண்டனர்.

**நிர்வாகத்தை தயார் நிலையில் வைத்திருக்க வலியுறுத்தி**

**மாவட்ட ஆட்சியர்களுக்கு வருவாய்த்துறை கடிதம்!**

சென்னை, நவ. 16 - வருவாய்த் துறை நிர்வாக ஆணையர் பிரபாகர் எழுதியுள்ள கடிதத்தில், வானிலை ஆய்வு மையங்கள் கனமழை முதல் மிக கனமழை எச்சரிக்கைவிடுத்துள்ளதால்,

இராமநாதபுரம், புதுக்கோட்டை, தஞ்சாவூர், திருவாரூர், நாகை, மயிலாடுதுறை, கன்னியாகுமரி, தூத்துக்குடி, கடலூர், நெல்லை, சிவகங்கை, பெரம்பலூர், அரியலூர், விழுப்புரம், செங்கல்பட்டு, காஞ்சிபுரம், திருப்பத்தூர், வேலூர், ராணிப்பேட்டை, திருவள்ளூர்,

சென்னை, திருவண்ணாமலை, கள்ளக்குறிச்சி, திருச்சி, விருதுநகர், மதுரை மற்றும் திண்டுக்கல் ஆகிய 27 மாவட்ட நிர்வாகங்களை தயார் நிலையில் இருக்க அறிவுறுத்தப்பட்டுள்ளது.

பேரிடர்களையகையாள்வதற்கான நிலையான செயல்பாட்டு நடைமுறைகளைக் கடைப்பிடிக்கவும், முழு மாவட்ட நிர்வாகங்களை தயார் படுத்தவும் மாவட்ட ஆட்சியர்களை வருவாய்த்துறை கேட்டுக் கொண்டுள்ளது.

**திராவிட இயக்க தீரர்கள் நினைவு நாள்**

**டாக்டர் துரை. கிருஷ்ணமூர்த்தி நவம்பர் 16 (1999)**



மருத்துவரான இவர், திராவிடக் கொள்கையால் ஈர்க்கப்பட்டு, கழகத்தில் தன்னை இணைத்துக் கொண்டவர்.

1989ஆம் ஆண்டு சிதம்பரம் சட்டமன்றத் தொகுதியில், கழக வேட்பாளராக போட்டியிட்டு வெற்றி பெற்று, தொகுதி வாழ் மக்களுக்காக பணிபுரிந்து அனைவரின் பாராட்டைப் பெற்றவர்.

தலைமைச் செயற்குழு உறுப்பினராகவும், தணிக்கைக்குழு உறுப்பினராகவும் பணியாற்றியவர்.

**தலைமைக் கழகம் தி.மு.க.**



சென்னை எழிலகத்தில் உள்ள அயலகத் தமிழர் மற்றும் மறுவாழ்வுத்துறை ஆணையர் அலுவலகத்தில் நேற்று முன்தினம் (14.11.2023) சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ். மஸ்தான் புலம்பெயர்ந்த தமிழர்களுக்கு உதவுவதற்காக 24 X 7 மணிநேரமும் இயங்கக்கூடிய கட்டணமில்லா தொலைபேசி மையத்தை தொடங்கி வைத்தார். இந்நிகழ்ச்சியில் பொது மற்றும் மறுவாழ்வுத் துறை அரசு கூடுதல் செயலாளர் அ.சிவகுமாரன், அயலகத் தமிழர் நலன் மற்றும் மறுவாழ்வுத் துறை ஆணையர் மற்றும் உறுப்பினர்செயலர் திருமதி ஜெசிந்தா லாசன் மற்றும் தமிழ்நாடு மின் ஆளுமை முகமை அலுவலர்கள் கலந்துகொண்டனர்.